

ورکرز ویلفیئر بورڈ سندھ: سی پی فنڈ اور میڈیکل الاؤنس کے حل کی امید پیدا ہو گئی

کراچی (لیبر نیوز ویب ڈیسک) پیپلز یونین آف ورکرز ویلفیئر بورڈ سندھ نے ملازمین کے دیرینہ مالی مطالبات کے حل کے لیے اہم پیش رفت کا دعویٰ کیا ہے

یونین کے صدر منتخب عالم کے مطابق ریٹائر اور برسر خدمت ملازمین کو سی پی فنڈ کی بمعہ منافع مکمل ادائیگی اور میڈیکل الاؤنس کو تنخواہ کا حصہ بنانے کے لیے قانونی و مالی مشاورت مکمل کر لی گئی ہے

اس سلسلہ میں یونین وفد نے سپریم کورٹ کے سینئر وکیل شاہد بیگ سے ملاقات کی جس میں ان سے درخواست کی گئی کہ وہ ان مطالبات کا فنانشل امپیکٹ تیار کریں تاکہ اس بورڈ کی گورننگ باڈی سے منظور کرایا جا سکے

یونین کا کہنا ہے کہ سیکرٹری بورڈ سعید صالح جمانی اور دیگر اعلیٰ افسران نے ان تجاویز سے اتفاق کیا ہے لیبر ماہرین کے مطابق ان اقدامات سے محتسب اعلیٰ سندھ کے پاس جمع درخواستوں کے حل میں بھی مدد ملے گی